

DISKORSI MAGHŻULA

tal-Qaddis Profeta
tal-Iżlam

MUHAMMAD^{sa}



DISKORSI MAGĦŻULA
TAL-QADDIS PROFETA TAL-IŻLAM
MUHAMMAD^{sa}

AHMADIYYA MUSLIM JAMAAT MALTA

***“SELECTED SAYINGS
OF THE HOLY PROPHET OF ISLAM”***

Maltese Translation

Translated into Maltese from English

First Published in Malta 2012

© Islam International Publications Limited

For further information please contact:

Ahmadiyya Muslim Jamaat Malta

Mob: +356-79320139

Tel: +356-27342401

Tel: +356-21322105

Fax: +356-27322105

E: amjmalta@gmail.com

www.ahmadija.org.mt

www.ahmadiyyamalta.org

Printed in Malta by Print Right Ltd. – Hal Qormi

Published by: Ahmadiyya Muslim Jamaat Malta

Fl-Okkażjoni taċ-Ċentinarju tal-Komunità Aħmadija Mxerrda mad-Dinja

Dan huwa rigal mingħand dawk il-Misilmin Aħmadi li, sa dan iż-
zmien, għadhom ippersegwitati u maqtula martri għalxejn aktar
għajr għaliex iħobbu u jxandru l-messaġġ li Alla huwa Wiehed.
Huma jirrappreżentaw tabilhaqq l-ispirtu ta' Bilāl.*

** Bilāl (l-għaxxa ta' Alla fuqu) kien wiehed
minn Shab il-Qaddis Profeta Muḥammad
(is-sliem fuqu). Minkejja li ngħata
torturi kbar minhabba li haddan l-Iżlam,
huwa kien jippreferi jmut milli jiċċad it-
twemmin tiegħu f'Alla Wiehed.*

WERREJ

Il-Qaddis Profeta Muḥammad	7
Daḥla	10
Intenzjonijiet u Għemejjel	14
L-Imḥabba lejn Alla	16
Il-Koran Imqaddes	17
L-Imġiba mill-Aḥjar tal-Mibghut ta' Alla	18
Is-Sisien tal-Iżlam	18
Is-Sawm	21
Il- <i>Haġġ</i> (il-pellegrinaġġ)	21
Iż- <i>Żakāt</i> (nefqa għal Alla)	22
L-Għemil it-Tajjeb u mhux il-Ḥażin	23
Is-Sejha biex il-Bniedem idur lejn Alla	24
Obbligazzjonijiet u Projbizzjonijiet	24
Iż- <i>Żwieġ</i>	25
L-Imġiba Tajba	26
Is-Socjetà Misilma	27
Gratitudni lejn in-Nies	28
Mġiba Tajba mal-Ġenituri	28

Relazzjonijiet Tajbin mal-Ġirien	28
Dħulija mad-Dgħajfin	29
Il-Maħfra	29
Mġiba Tajba mal-Mejda	29
L-Ilbies	30
L-Indafa	30
L-Għira	30
Il-Kburija	31
Il-Waqgħa tal-Iżlam	32
Il-Miġja tal-Imām Maħdī	33
Il-Komunità Aħmadija Musulmana	36

Il-Qaddis Profeta Muhammad

Il-paċi u l-barkiet ta' Alla jkunu dejjem fuqu
Il-Messagġier tal-Umanità Kollha

Il-Qaddis Profeta Muḥammad, il-paċi u l-barkiet ta' Alla jkunu dejjem fuqu, kien il-profeta fundatur tal-Iżlam u l-wieħed magħżul li lilu kienet rivelata l-aħħar reliġjon. Huwa twieled f'familja nobbli fis-sena 570WK ġewwa Mekka, fl-Arabja Sawdita, u kien dixxendent tal-Profeta Abrahāma (il-paċi tkun dejjem miegħu). Il-kelma 'Muḥammad' litteralment tfisser 'haqqu t-tifhir'.

Hajjet Muḥammad qabel sar profeta

Missieru, Abdullah, miet ftit xhur qabel twieled u ommu, Amena, mietet meta kellu biss sitt snin. Wara ha ḥsiebu n-nannu, Abdul-Muttalib, li wkoll miet sentejn wara. Imbagħad Muḥammad trabba minn zijuh Abu-Talib.

Minkejja dawn id-diffikultajiet, Muḥammad (paċi tkun miegħu) kiber f'persuna onesta, dinjituża, tħobb il-verità u intelligenti. Għen ukoll lil zijuh fin-negozju u ġieli akkumpanjah fil-vjaġġi tiegħu f'artijiet oħra.

Muḥammad (paċi tkun miegħu) għex hajja qaddisa u sempliċi u kien magħruf għall-ġenerożità tiegħu. L-imġiba tiegħu kisbitlu t-titli ta' As-Siddique (tfisser 'l-iktar onest') u Al-Amin (tfisser 'l-iktar affidabbli').

Meta kellu ḥamsa u għoxrin sena Muḥammad (paċi tkun miegħu) iżżewweġ armla rispettabbli bl-isem ta' Khadiġa li kienet ḥmistax-il sena ikbar minnu. Khadiġa kienet tant impressjonata bil-karattru nobbli tiegħu li tatu l-ġid u l-iskjavi kollha tagħha – li spiċċa biex tahom il-libertà. Il-Qaddis Profeta qassam ukoll ḥafna mill-proprjetà fost il-foqra u dawk fil-bżonn.

Rivelazzjoni

Muhammad (paċi tkun miegħu) kien iqatta' ħafna mill-ħin tiegħu fit-tifkira ta' Alla ('Alla' hija l-kelma Għarbija għal 'Alla Wieħed'). Ta' spiss kien jimmedita f'għar bl-isem ta' Hir'a li kien f'tit mili 'l bogħod minn Mekka. Meta kellu erbgħin sena kellu viżjoni li fiha deherlu l-Anglu Gabriel u għaddielu l-ewwel rivelazzjoni minn Alla b'dan il-kliem:

"Iddeklama f'isem is-Sid tiegħek li ħalaq, ħalaq 'il-bniedem minn għoqda adeżiva. Iddeklama, u s-Sid tiegħek huwa l-iktar Nobbli, li għalliem bil-kitba, għalliem lill-bniedem dak li ma jafx." (Koran Imqaddes Ka.96:Vs.2-6)

Muhammad (paċi tkun miegħu) kien tant mibluġĥ b'din l-esperjenza li ħarab jigrì d-dar u rrakkonta kollox lill-mara tiegħu Khadiġa (fuqha s-sliem dejjiemi), li ħaditu għand il-kuġin tagħha Waraqa bin Naufal li kien eremita Nisrani. Hekk kif sema' dak li kien ġara Waraqa qal: "L-anglu li niżel fuqek huwa żgur l-anglu li niżel fuq Mosè." Kien qed jirreferi għall-profezija 18:18 fid-Dewteronomju ("Inrawwem fosthom Profeta, u npoġġi l-kliem tiegħi f'ħalqu; u dan jgħidilhom dak kollu li jien nikkmandah.") li bassret il-miġja ta' profeta kbir. Din, fil-fatt, tat sinjal għall-bidu tal-missjoni ta' Muhammad (paċi tkun miegħu) bħala profeta u messaggier ta' Alla.

Il-versi msemmija hawn fuq huma l-ewwel versi tal-Koran Imqaddes rivelati lil Muhammad (paċi tkun miegħu). Fuq medda ta' 23 sena kien rivelat il-Koran Imqaddes kollu u sal-lum it-test kollu għadu kompletament mhux mibdul.

Il-Missjoni tiegħu

Il-Profeta Muhammad (paċi tkun miegħu) għalliem l-unità t'Alla. Huwa qal li r-religjonijiet divini kollha għallmu l-istess messagg tal-unità t'Alla u li biex wieħed jikseb il-paċi jenħtiegħ jaqdi l-obbligazzjonijiet tiegħu lejn Alla u lejn il-bniedem. Muhammad (paċi tkun miegħu) għen lill-foqra, ta l-libertà lill-iskjavi, ipproteġa lid-dgħajfa mill-isfruttament u ta l-ugwaljanza lin-nisa. Qal lis-segwaċi tiegħu biex jipperseveraw, jitolbu u jkollhom fiduċja f'Alla fid-diffikultajiet tagħhom. Il-missjoni tiegħu kienet dik li jeqred il-ħażen u l-ingustizzji u jistabbilixxi t-tjubija u l-pjetà fid-dinja. Għalhekk li fil-Koran jirreferu għalih bħala **'l-ħniena għall-umanità kollha'**.

Sforzi u Kisbiet

Il-pagani ta' Mekka ma ridux jisimghu b'Muhammad (paċi tkun miegħu) u opponewh b'kull mod possibbli. Huwa u s-segwaċi tiegħu kienu ppersegwitati bi ħruxija liema bħalha iżda rnexxielhom jissaportu dan kollu b'perseveranza u b'paċenzja eżemplari mingħajr l-ebda ritaljazzjoni. Huma ġew sottoposti għal kull xorta ta' umiljazzjonijiet u dawk l-iskjavi li saru Musulmani kienu ttrattati verament hażin. Wara tlettax-il sena ta' persekuzzjoni min-nies ta' Mekka, Muhammad (paċi tkun miegħu) kien ordnat minn Alla biex jemigra lejn Medina, kważi 260 mil fit-Tramuntana ta' Mekka. Madankollu, anke hemm in-nies ta' Mekka xorta ma ħallewhx jgħix fil-paċi. Huma ssieltu għadd ta' gwerer kontra tiegħu, iżda sfaw telliefa. Muhammad (paċi tkun miegħu) iġġieled biss biex jiddefendi lilu nnifsu u meta kien rebbieh dejjem tratta lill-għedewwa tiegħu bi ħniena u maħfra.

Meta Mekka sa fl-aħħar kienet mirbuha minn Muhammad (paċi tkun miegħu) dan sar b'mod paċifiku u mingħajr gwerer. Barra dan, Muhammad (paċi tkun miegħu) kien ferm gentili u ġeneruż mal-għedewwa tiegħu.

Muhammad (paċi tkun miegħu) stieden lil kulhadd biex ikun midhla tal-Iżlam iżda fl-istess ħin ta ċans lil kulhadd biex jipprattika l-fidi tiegħu taht il-protezzjoni tal-Iżlam.

Hajjet il-Qaddis Profeta Muhammad (paċi tkun miegħu) hi tabilhaqq speċjali għax fuq medda ta' tlieta u sittin sena jidher li seħhew is-serje kollha tal-esperjenzi umani; mill-faqar għall-ghana, mill-fallimenti għall-kisbiet, minn vuċi solitarja għall-ġustizzja u l-paċi għall-kisba bla kundizzjoni tal-poter, mill-persekuzzjoni għall-awtorità rjali.

Huwa kellu jbaxxi rasu għall-fatt li kien iltim. Kien tifel adottiv affezzjonali, kummerċjant onest, raġel miżżewweġ affettiv, missier twajjeb, ġar responsabbli, gwerrier u ġeneral kbir, imħallef u legiżlatur ġust, statista dehni, ħabib leali u fuq kollox profeta u predikatur tal-Kelma ta' Alla.

Il-Qaddis Profeta (paċi tkun miegħu) miet fis-sena 622WK u halla warajh komunita ta' segwaċi li komplew il-missjoni tiegħu tat-tifrix tal-Iżlam mad-dinja kollha minkejja diffikultajiet kbar. Illum insibu 'l fuq minn biljun Musulman fid-dinja.

DAHLA

L-Iżlam hija reliġjon kbira. Is-sigriet tal-kobor tal-Iżlam jinsab fil-perfezzjoni tat-tagħlim tal-Koran Imqaddes, kif ukoll fil-fatt li dak li waqqaf l-Iżlam, il-Qaddis Profeta Muḥammad (*is-sliem fuqu*) ipprattika dan it-tagħlim sal-aħħar. Huwa, għalhekk, sar perfett – eżempju ħaj ta' dak li kien jgħallem.

Ir-rabta profonda u qawwija bejn it-tagħlim u l-prattika tal-Qaddis Profeta (*is-sliem fuqu*) ħalla fuq Shabu marka li ma tithassarx. Wara mewtu, meta staqsew lil martu Ghāxja dwar ħajtu, hija wiegbet hekk:

“Ħajtu kienet il-Koran.”

Ma kien hemm ebda kontradizzjoni bejn kelmtu u Kelmet Alla. Huwa wassal il-Kelma t'Alla bl-aktar mod safi, mingħajr ebda ndhil tax-xewqat personali tiegħu. Il-Koran Imqaddes jixhed hekk dwaru:

*“Hu ma jitkellimx minn żniedu;
id-diskorsi kollha tiegħu
huma mnissla mit-tnebbiħ Divin.”*

Mhux ta' b'xejn li l-Qaddis Profeta (*is-sliem fuqu*) huwa ppreżentat fil-Koran Imqaddes bħala mudell perfett għall-umanità kollha u għaž-żminijiet kollha. Alla l-Imbierək jgħid hekk fil-Koran:

“Tabilhaqq li fil-Mibgħut ta' Alla (Muḥammad) għandkom mudell nobbli.”

Digà kienet ixxandret għažla ta' versi mill-Koran Imqaddes li tittratta xi aspetti importanti tal-ħajja umana. Issa jmiss li tixxandar għažla qasira ta' *Hadīt*, jiġifieri t-Tradizzjonijiet dwar il-ħajja, l-għemejjel u d-diskorsi tal-Qaddis Profeta (*is-sliem fuqu*). Studju dwar dawn id-diskorsi jservi ta' introduzzjoni qasira għall-ħajja ta' kuljum tal-Qaddis Profeta (*is-sliem fuqu*), kif ukoll jixhet dawl dwar kif kien jitlob, il-livell moral għoli tiegħu, u kif kien jipprietka.

Minkejja li xi Tradizzjonijiet kienu bdew jinkitbu sa minn meta l-Qaddis Profeta (*is-sliem fuqu*) kien għadu ħaj, il-biċċa l-kbira tagħhom inkitbu madwar mitejn sena wara mewtu. Minkejja li ħafna minn dawn it-Tradizzjonijiet ingabru daqshekk tard, madankollu wieħed xorta waħda jista' joqgħod fuqhom fid-dawl ta' dan li ġej:

L-ewwel: kliem il-Qaddis Profeta (*is-sliem fuqu*) kien dejjem mogħti ġieh kbir u għalhekk Shabu kienu jimmemorizzaw kulma kien jgħid, kienu jtennuh, jirrapportawh lil nies oħra, u jibqgħu jikkellmu dwaru għal ħafna żmien.

It-tieni: kliemu kien milqugħ b'hegga reliġjuża u b'devozzjoni kbira. L-icken tluq mill-kliem originali tiegħu kien meqjus bħala ħtija li wieħed irid jagħti kont tagħha lil Alla. Il-Qaddis Profeta (*is-sliem fuqu*) innifsu kien jgħid hekk dwar dan:

*“L-Infern ikun l-għamara tal-bniedem li jgħid
li jiena għedt dak li fil-fatt qatt ma għedt.”*

It-tielet: meta n-nies kienu jirrakkuntaw grajjiet dwaru, jew li semgħu mingħandu, lil nies oħra, kienet id-drawwa li dawk li jirċievu l-messaġġ, mhux biss jimmemorizzaw dak li ntqal, imma kienu jimmemorizzaw ukoll l-isem u xi tagħrif ieħor dwar il-persuna li rrakkuntat dik il-grajja. B'hekk, f'każ ta' dubju, wieħed kien jikkwota l-awtorità li rrakkuntat il-grajja.

Ir-raba': l-Gharab kienu magħrufa għall-memorja kbira li kellhom. Saħansitra qabel il-Qaddis Profeta (*is-sliem fuqu*), ma kienx rari li ssib nies fosthom li kienu jimmemorizzaw sa mitt elf vers mill-poezija tal-poeti Gharab, jew anki aktar. Barra minn hekk, kienet id-drawwa li wieħed jiftakar ġenealogiji shaħ ta' familji differenti. Wara l-wasla tal-Qaddis Profeta (*is-sliem fuqu*), il-livell morali ta' Shabu kien imtejjeb ħafna, u d-drawwa tal-esagerazzjoni kienet tkun ikkundannata. Barra minn hekk, wieħed kien jishaq fuq il-Koran Imqaddes bħala l-kriterju dwar il-verità tad-diskorsi miġbura u l-verifikazzjoni tagħhom.

Bħala riżultat ta' dawn il-fatturi, it-Tradizzjonijiet tal-Qaddis Profeta tal-Iżlam (*is-sliem fuqu*) kienu miżmuma b'reqqa u għożża kbira li ma tinsabx f'sistemi oħra ta' għbir ta' materjal storiku.

Fil-proċess tal-għbir ta' dawn il-qwieli, l-għorrief Misilmin ħadmu b'tant għaqal, u tant qagħdu attenti għall-eżattezza, li wieħed jista' jistqarr li ebda

ġbir iehor ta' tagħrif storiku ma jista' jitqabbel mal-ġbir tad-diskorsi tal-Qaddis Profeta tal-Iżlam (*is-sliem fuqu*). Kull holqa fil-katina ta' narraturi ta' xi tradizzjoni partikulari hija speċifikata bl-aktar mod ċar fl-akbar xogħlijiet dwar il-*Hadīth*. Saħansitra l-istudju tal-karattru tan-narraturi, u ta' kemm wieħed jista' joqgħod fuqhom, żviluppa f'qasam ġdid ta' studju. B'hekk, għall-ewwel darba fl-istorja tal-bniedem, ġiet żviluppata għamla ġdida ta' xjenza, dik tal-analiżi tat-Tradizzjonijiet.

Għal dawk il-qarrejja li mhumie x wisq midhla mal-Iżlam, jeħtieġ li nġhidu li mill-għexieren ta' kotba li nkitbu dwar it-Tradizzjonijiet, l-għorrief Misilmin iqisu sitta biss bħala kotba ta' importanza straordinarja. Dawn jissejġu s-Siḥāḥ Sitta, jiġifieri 'is-sitt kotba awtentiċi'. Hafna mit-Tradizzjonijiet imxandra f'din l-għażla qasira huma meħuda minn dawn is-sitt kotba. Din li ġejja hija introduzzjoni qasira dwar dawn il-kotba u l-kittieba tagħhom:

Saḥīḥ Buḥārī:

Dan il-ktieb jitqies l-aktar wieħed awtentiku wara l-Koran Imqaddes. L-awtur huwa Muḥammad Ismaġhīl minn Buḥāra, magħruf aktar bħala l-Imām Buḥārī (twieled 194 – miet 256 tas-sena Hġrija, jew 816 – 878 A.D.).

Saḥīḥ Muslim:

Dan jitqies bħala t-tieni fl-importanza. Huwa x-xogħol ta' Muslim bin al-Ḥaġġāḡ minn Najxapūr, f'Ḥorasān (twieled 202 – miet 261 tas-sena Hġrija, jew 824 – 883 A.D.).

Ġāmigh at-Tirmidī:

Dan huwa t-tielet ktieb fl-ordni tal-importanza. Il-kittieb huwa l-Imām Muḥammad bin Ghīsā mill-belt ta' Tirmid (twieled 209 – miet 279 tas-sena Hġrija, jew 831 – 901 A.D.).

Sunan 'Abū Dāwūd:

Ir-raba' fl-ordni tal-importanza huwa dan il-ktieb ta' Sulajmān bin al-'Axgħaṭ, magħruf l-aktar bħala 'Abū Dāwūd (twieled 202 – miet 275 tas-sena Hġrija, jew 824 – 897 A.D.).

Sunan Ibn Māḡa:

Din il-ġabra titqies bħala l-ħames fl-importanza. L-awtur huwa Muḥammad bin Māḡa li kien mill-belt magħrufa ta' Qaẓwīn, fl-Iraq (twieled 209 – miet 275 tas-sena Hġrija, jew 831 – 897 A.D.).

Sunan Nisā'ī:

Is-sitt ġabra fl-ordni tal-importanza hija xogħol Aḥmad bin Xuḡḥajb, magħruf bħala n-Nisā'ī, għaliex kien mill-belt ta' Nisā', f'Ḥorasān (twieled 215 – miet 306 tas-sena Hġrija, jew 837 – 928 A.D.).

Al-Muwatta' tal-Imām Mālik:

Minbarra s-Siḥāḥ Sitta - is-sitt kotba awtentiċi - hemm ġabra importanti oħra ta' Tradizzjonijiet magħrufa bħala l-Muwatta' tal-Imām Mālik. L-awtur huwa Mālik bin 'Anas, magħruf aktar bħala l-Imām Mālik. Dan il-ktieb ma jagħmilx parti mis-Siḥāḥ Sitta għaliex huwa meqjus bħala ktieb ta' Ġurisprudenza, u t-Tradizzjonijiet imsemmija fih huma kkwotati b'rabta ma' kwistjonijiet ġuridiċi. L-awtentiċità tal-ġrajjet ikkwotati hija kkonfermata mill-fatt li dawn il-ġrajjet kollha jissemmew fil-kotba Saḥīḥ Buḥārī u Saḥīḥ Muslim. L-Imām Mālik huwa miżmum f'qagħda għolja fost dawk li ġabru t-Tradizzjonijiet, u fil-fatt jissejjaḥ *Imāmu l-muḥaddiṭīn*, jiġifieri l-kap ta' dawk li ġabru l-*Ḥadīṭ*.

Intenzjonijiet u Għemejjel

1. Ghumar bin al-Ḥattāb (*l-ghaxxa ta' Alla fuqu*) jirrakkonta dan li ġej meta kien qed jindirizza l-Misilmin mill-pulptu (*minbar*):

“Smajt lill-Qaddis Profeta (*is-sliem fuqu*) jghid hekk: ‘L-għemejjel huma skont l-intenzjonijiet, u kull bniedem ma jiksibx għajr dak li kellu f’rasu. It-tluq (*hiġra*) ta’ dak li tassew irid jersaq lejn Alla u l-Mibgħut tiegħu se jwasslu għand Alla u l-Mibgħut tiegħu. Iżda dak li t-tluq tiegħu jkun lejn il-ħwejjeg tad-dinja, dawn il-ħwejjeġ isib. Jekk it-tluq tiegħu jkun lejn mara, biex jizzewwigha, it-tluq tiegħu jwasslu lejn dak li telaq lejha.” (Buḥārī)

2. Għabd Allāh bin Ghumar (*l-ghaxxa ta' Alla fuqu*) jghid li sema’ lill-Qaddis Profeta (*is-sliem fuqu*) jghid:

“Il-Mislem ġenwin huwa dak li l-Misilmin huma mharsa minn idejh u minn ilsien. L-emigrant ġenwin huwa min jitlaq u jhalli warajh dak kollu li Alla pprojbixxa.” (Buḥārī)

3. Għabd Allāh bin Ghumar (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*), waqt prietka (*ḥutba*) ta’ nhar ta’ Ġimgħa qal hekk minn fuq il-pulptu (*minbar*):

“Is-smewwiet huma mitwija fil-leminja tiegħu. Sebħ lilu! Huwa wisq Ogħla minn dak li (*l-pagani*) ixierku miegħu.” Il-Qaddis Profeta jkompli jistqarr li Alla l-Għoli jghid: ‘Jiena dak li ngib kollox taht idejja; Jiena dak ta’ kobor bla qies; Jiena s-Sultan; Jiena l-Wisq Għoli, li jsebbah lilu nnifsu.’ Il-Profeta ta’ Alla (*is-sliem fuqu*) tenna dan il-kliem ħafna drabi hekk li l-pulptu beda jitriegħed, u ḥsibna li se jiġġarraf tahtu.” (Masnad Aḥmad)

4. ‘Abū Hurajra (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Hemm żewġ espressjonijiet li Dak Kollu Hniena jhobb wisq. Huma ħfief għall-ilsien u tqal fil-mizien (*għaliex huma ta’ siwi kbir*). Dawn huma: Sebħ lil Alla bit-tifhir tiegħu, u Sebħ lil Alla l-Kbir bla qies!” (Buḥārī)

5. ‘Abū Hurajra (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal li Alla, il-Qawwi u l-Għoli, jghid:

“Il-qaddej tiegħi jgiddibni, u dan ma jixraqlux. Huwa joffendini, u dan ma jixraqlux. Huwa jgiddibni għaliex jghid: ‘Huwa mhux se jerġa’ jqajjimni (*wara mewti*).’ Huwa joffendini meta jghid: ‘Alla ha għalih iben.’ Jghid dan, meta Jiena huwa Dak li kulhadd idur lejha fil-ħtieġa, li la jiled u lanqas jitwieled, u bħalu ma għandu lil hadd.” (Masnad Aḥmad)

6. Ġābir (*l-ghaxqa ta' Alla fuqu*) jirrakkonta li sema' lill-Qaddis Profeta (*is-sliem fuqu*) jghid:

“L-aqwa mod li tiftakar f'Alla huwa billi tistqarr: Ma hemmx alla hlief Alla. L-aqwa sejha hija: It-tifhir lil Alla.” (Tirmidī)

7. 'Abū Mūsā (*l-ghaxqa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Dak li jiftakar fil-Mulej Sidu u dak li ma jiftakarx fih, huma bħall-ħaj u l-mejjet. Id-dar li fiha jiftakkar Alla u d-dar li fiha Alla ma jiftakkarx, huma bħall-ħaj u l-mejjet.” (Buḥārī)

8. 'Abū Mūsā (*l-ghaxqa ta' Alla fuqu*) jirrakkonta:

“Darba waħda, waqt li konna qed nivvjagġaw mal-Qaddis Profeta (*is-sliem fuqu*), xi nies bdew jghajtu 'Allāhu akbar!' (Alla huwa l-Akbar). Il-Qaddis Profeta (*is-sliem fuqu*) qalilhom: 'Ja nies! Bil-mod. M'intomx issejhu lil xi ħadd trux, jew li ma jinsabx hawn. Qed issejhu lil Dak li jisma' kollox, jinsab fil-qrib, u huwa magħkom.'” (Muslim)

9. 'Abū Hurajra (*l-ghaxqa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Alla l-Imbierek u l-Għoli għandu xi anġli, fi grad għoli, li l-ħin kollu jfittxu nies li jingabru biex jiftakru f'Alla. Meta jiġu fuq xi ġemgħa ta' nies minn dawn, huma joqogħdu magħhom u jifirxu l-ġwienah tagħhom fuqhom, filwaqt li jtiru, anġlu fuq l-ieħor, sa ma l-ispazju bejn l-art u l-eqreb sema jimtela bihom. Meta n-nies jitolqu, l-anġli jitolgħu l-ġenna. Imbagħad Alla, il-Qawwi u l-Għoli, jistaqsihom, għalkemm Huwa jaf sewwa x'għadda minnhom: 'Minn fejn ġejjin?' Huma jwieġbu: 'Ġejjin minghand xi qaddejja tiegħek fuq l-art li kienu qed isebbħu, ifaħħru l-kobor tiegħek, ixandru li ma hemmx alla hliefek, jagħtuk ġieħ u jitolbuk.' Imbagħad Alla jistaqsihom: 'X'jitolbuni?' L-anġli jwieġbu: 'Jitolbuk il-Ġenna tiegħek.' Imbagħad Alla jistaqsihom: 'Raw il-Ġenna tiegħi?' L-anġli jwieġbu: 'Le, Sidna.' Imbagħad Alla jghid: 'Mur ġibhom, kieku kellhom jaraw il-Ġenna tiegħi!' Imbagħad l-anġli jghidu: 'Huma jitolbu wkoll il-kenn tiegħek.' Alla jghid: 'Minn xiex iriduni nagħtihom kenn?' L-anġli jwieġbu: 'Min-Nar tiegħek, ja Mulej.' Alla jistaqsihom: 'Dawn raw in-Nar tiegħi?' L-anġli jwieġbu: 'Le.' Alla jghid: 'Mur ġibhom, kieku kellhom jaraw in-Nar tiegħi!' L-anġli jghidu wkoll: 'Huma jitolbu l-maħfra tiegħek.' Alla jwieġeb: 'Jiena diġà ħfirtilhom, tajthom dak li talbuni, u tajthom ukoll il-kenn li riedu minghandi.' Imbagħad l-anġli jghidu: 'Mulej, kien hemm wiehed fosthom li kien tassew midneb. Huwa kien għaddej fil-qrib u qagħad magħhom

għal xi hin.' Alla jwieġeb: 'Anki lilu ħfirt. Dik hija l-ġemgħa (*imbierka*) li kull min joqgħod magħha ma jiċċaħħadx mill-barka.'" (Muslim)

L-Imhabba lejn Alla

10. 'Abū al-Dardā' (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal li l-Profeta David (*is-sliem fuqu*) kien jitlob hekk:

"Ja Alla, nitolbok l-imhabba tiegħek, u l-imhabba ta' dawk li jħobbuk. Nitolbok il-ħidma li twassalni għall-imhabba tiegħek. Ja Alla, aghmel li l-imhabba tiegħek tkun eġġeż għalija minni nnifsi, minn niesi, u mill-ilma kiesaħ." (Tirmidī)

11. 'Abū Hurajra (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

"Hemm tliet affarijiet li fihom il-bniedem isib il-ħlewwa tat-twemmin: li Alla u l-Mibgħut tiegħu jkun l-eġġeż għalih fuq kull haġa oħra, li jħobb lill-bniedem għal Alla, u li jobgħod li jerġa' lura għan-nuqqas ta' twemmin, wara li Alla ħelsu minnu, daqskemm jobgħod li jinxtetet fin-Nar." (Buḥārī)

12. 'Abū Hurajra (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

"Kieku min jemmen kellu jkun jaf il-kobor tal-kastig ta' Alla, kieku ħadd ma jittama li jidhol il-Ġenna. U kieku min ma jemminx kellu jkun jaf bil-ħniena bla tarf ta' Alla, kieku ħadd ma kien jaqta' jiesu mill-Ġenna." (Muslim)

13. Wāṭila bin al-'Asqagh (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) jgħid li Alla l-Imbierek u l-Għoli jgħid:

"Jiena ngib ruhi mal-qaddej tiegħi skont dak li jifhem dwari u dak li jistenna minni. Mela ha jaħseb dwari dak li jrid." (Buḥārī)

14. 'Abū Hurajra (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal li Alla l-Qawwi u l-Għoli jgħid:

"Jiena ngib ruhi mal-qaddej tiegħi skont dak li jifhem dwari u dak li jistenna minni, u Jiena nkun miegħu kull fejn jiftakarni.' Alla jifraħ aktar bl-indiema tal-qaddej tiegħu milli jifraħ xi ħadd minnkomm li kieku kellu jitlef il-ġemel tiegħu fid-deżert, imbagħad isibu. Alla jgħid: 'Min joqrob lejja b'xiber, noqrob lejha b'tul ta' driegħ, u min joqrob lejja b'tul ta' driegħ,

noqrob lejħ b'tul ta' qama. U jekk jiġi lejja bil-mixi, arani nersaq lejħ mghaġġel'." (Muslim)

15. 'Abū Hurajra (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

"Darba waħda kien hemm raġel li kien dineb ħafna kontra tiegħu nnifsu. Meta kien wasal biex imut, qal lil uliedu: 'Meta mmut, aħarquni u ishquni sa ma ġismi jsir trab. Imbagħad xerrduni fir-riħ, fil-baħar. Naħlef fuq Alla li jekk Alla jaqbadni, żgur jaġġtini kastig li ma ta lil ħadd ieħor qabel.' Imbagħad il-Qaddis Profeta (*is-sliem fuqu*) qal li wlied dak ir-raġel għamlu kif qalilhom, iżda Alla ordna lill-art: 'Rodd lura (*il-fdalijiet kollha ta' ġisem dak ir-raġel*) li ħadt!' B'hekk dak ir-raġel ingieħ quddiem Alla. Alla staqsieħ: 'X'giegħlek tagħmel hekk?' Wiegħbu: 'Il-biża' kbir minnek ġaġħalni nagħmel hekk, ja Mulej.' Għalhekk Alla ħafirlu." (Buḥārī)

Il-Koran Imqaddes

16. Għuṭmān bin Ghaffān (*l-ghaxxa ta' Alla fuqu*) jgħid li l-Qaddis Profeta (*is-sliem fuqu*) qal:

"L-aħjar wieħed fostkom huwa dak li jitgħallem il-Koran u jgħallmu lill-oħrajn." (Buḥārī)

17. Ibn Ghabbās (*l-ghaxxa ta' Alla fuqu*) jgħid li l-Qaddis Profeta (*is-sliem fuqu*) qal:

"Dak li ġewwa fih ma għandu xejn mill-Koran (*ghax ma tgħallem xejn minnu*) jixbah lil dar mitluqa." (Tirmidī)

18. Żajd bin 'Arqam (*l-ghaxxa ta' Alla fuqu*) jgħid:

"Jum fost l-oħrajn il-Qaddis Profeta (*is-sliem fuqu*) qam biex ikellimna. Huwa faħħar lil Alla u sebbħu, u mbagħad qal hekk: 'Ja nies, jiena bniedem. Dalwaqt jiġi l-mibgħut minghand Sidi, imbagħad jiena nħalli din id-dinja. Qieghed inħalli magħkom żewġ affarijiet siewja: l-ewwel, il-Ktieb ta' Alla li fih it-tmexxiya tajba u d-dawl. Mela żommu shiħ mal-Ktieb ta' Alla u oqogħdu fuqu.' B'hekk huwa hegġeġ fina l-ġibda lejn il-Ktieb ta' Alla u żied fina x-xewqa għalih. Imbagħad qal: 'Qieghed inħalli wkoll warajja nies dari.' Imbagħad qal għal tliet darbiet: 'Inwissikom li tiftakru f'Alla fl-imġiba tagħkom ma' nies dari.'" (Muslim)

L-Imġiba mill-Aħjar tal-Mibġhut ta' Alla

19. Għabd Allāh bin 'Abī 'Awfā (*l-ġħaxqa ta' Alla fuqu*) qal:

"Il-Qaddis Profeta (*is-sliem fuqu*) ma kienx jiddejjaq jimxi mar-romol u l-foqra. Huwa kien dejjem ta' ġħajnuna ġħalihom it-tnejn." (Musnad Dārmī)

20. Ghājxa (*l-ġħaxqa ta' Alla fuqha*) tgħid:

"Il-Qaddis Profeta (*is-sliem fuqu*) qatt ma darab b'idu lil ħadd – la mara u lanqas qaddej – minkejja li huwa ġġieled ġħall-kawża ta' Alla. Meta kien ikun midrub, ma kienx ifittex vendetta. İzda kull meta xi post qaddis ta' Alla kien ikun imzēblaħ, kien jivvendika ruħu ġħal Alla, il-Qawwi u l-Ġholi." (Muslim)

21. 'Abū Sagħīd al-Ḥudrī (*l-ġħaxqa ta' Alla fuqu*) jirrakkonta:

"Il-Qaddis Profeta (*is-sliem fuqu*) kien jaġħlef l-iġmla (*huwa stess*). Huwa kien jaġħmel ix-xoġġlijiet tad-dar, isewwi ż-żraben, iraqqa' l-ilbies, jaħleb in-nagħaġ, jiekol flimkien mal-qaddejja u jithan (*id-dqiq*) mieġhu meta dan jegħja. Huwa ma kienx jistħi jġorr ix-xirja mis-suq sa ġħand niesu. Huwa kien jieħu b'idejn l-ġħani u l-fqir, u kien ikun minn tal-ewwel li jsellem. Huwa ma kienx jiddejjaq jilqa' xi stedina, imqar biex jiekol xi tamar. Huwa kellu karattru ħelu u qalb tajba. L-imġiba tiegħu kienet mill-aħjar u kien dejjem b'wiċċ ferrieħi. Huwa kien jitbissem, imma ma kienx jidħak jġħajjat. Lanqas ma kien ikun imqit meta kien ikun imdejjaq. Huwa kien umli, iżda ma kienx jintrema; kien ġeneruż, iżda mingħajr ħela. Kellu qalbu tajba u kien ħanin ma' kull Mislem. Huwa qatt ma kien jiekol sa ma jasal biex jibda jiftewwaq. Huwa qatt ma midd idu b'xeħħa." (Mixkāt)

22. 'Abū Mūsā al-'Axġħarī (*l-ġħaxqa ta' Alla fuqu*) jirrakkonta li darba Ghājxa (*l-ġħaxqa ta' Alla fuqha*) uriethom libsa u liżar oħxon, u qalet:

"Il-Qaddis Profeta (*is-sliem fuqu*) kien liebes dawn it-tnejn (*meta miet*)."

Is-Sisien tal-Iżlam

23. Ibn Ġhumar (*l-ġħaxqa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“L-Iżlam huwa mibni fuq ħames kolonni:

1. Ix-xhieda li ma hemmx alla ħlief Alla, u li Muḥammad huwa l-Mibgħut ta’ Alla.
2. Is-*Salāt*, jiġifieri t-talb stabbilit.
3. L-*għoti taż-żakāt*.
4. Il-*ḥaġġ*, jiġifieri l-pellegrinaġġ lejn Dar Alla.
5. Is-sawm matul ix-xahar ta’ RamaDān.” (Buḥārī)

24. Ghumar bin al-Ḥattāb (*l-ghaxxa ta’ Alla fuqu*) iġħid:

“Konna bilqiegħda mal-Qaddis Profeta (*is-sliem fuqu*) u f’daqqa waħda jasal raġel liebes ilbies abjad karti, u xagħru kien iswed tuta. Ma kienx jidher li kien f’safar, u ħadd minna ma kien jafu. Huwa qagħad qrib il-Qaddis Profeta (*is-sliem fuqu*) bi rkupptejh imissu ma’ rkupptejn il-Profeta. Huwa qal: ‘Ja Muḥammad, x’inhu t-twemmin?’ Wiegħbu: ‘Li temmen f’Alla, fl-aṅgli tiegħu, fil-Kotba tiegħu, fil-Mibgħutin tiegħu, fl-Aḥḥar Jum u fid-destin, bit-tajjeb u l-ḥażin tiegħu.” (Tirmidī)

25. Jingħad li darba waħda Għuṭmān bin Ghaffān (*l-ghaxxa ta’ Alla fuqu*) talab l-ilma biex ikun jista’ jagħmel il-*wuDū’* (*jiġifieri l-ħasil ritwali ta’ qabel is-Salāt*). Għal tliet darbiet huwa ferra’ l-ilma fuq il-pali t’idejh u ḥasilhom, imbagħad daħħal idu l-leminija fil-bieqja tal-ilma u laħlaḥ ḥalqu u beżaq l-ilma. Wara dan, ḥasel wiċċu għal tliet darbiet u anki jdejh, sal-immiekeb, għal tliet darbiet. Imbagħad mesaḥ rasu, u wara ḥasel riġlejh sal-għekiesi, għal tliet darbiet. Imbagħad qal:

“Il-Qaddis Profeta (*is-sliem fuqu*) qal: ‘Min jagħmel il-*wuDū’* bħalma nagħmlu jien, u mbagħad jitlob *rakghatejn*, mingħajr ma jagħmel xejn differenti minn kif nagħmilhom jiena, jinḥafrulu dñubietu tal-imghoddi.” (Buḥārī)

26. ‘Abū Hurajra (*l-ghaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Jaḡaw ma għandix ngħidilkom dwar dak li bih Alla jħassar id-dñubiet, u bih jgħolli l-Mislem f’qagħdiet għolja?” Qalu: “Mela, ja Mibgħut ta’ Alla!” Qalilhom: “Li tagħmlu *wuDū’* sewwa, anki jekk ma jkollkomx aptit; li timxu lejn il-moskea minn imkien imbiegħed; u li tistennew is-*Salāt* li jmiss, wara li tkunu temmejtu s-*Salāt*. Dik hija tassew il-qima!”¹

1 Fit-test originali wieħed isib il-kelma *ribāT*. Din jista’ jkollha bosta tifsiriet, fosthom ‘fruntieri’ u metaforikament ‘valur spiritwali’. F’dan il-każ, il-kelma *ribāT* tapplika għall-istituzzjoni tal-qima fl-Iżlam.

27. Ghāxja (*l-ghaxqa ta' Alla fuqha*) tirrakkonta:

“Il-Qaddis Profeta (*is-sliem fuqu*) kien jibda s-*Salāt* bit-*takbīr* (*jigifieri jghid Allāhu Akbar*) u bil-*fātiha*. Meta kien imil, ma kienx iżomm rasu fil-gholi, u lanqas kien idendilha, imma kien iżommha f’linja dritta ma’ dahru, li kien ikun f’qaghda orizzontali. Meta kien jgholli rasu, kien jieqaf dritt u mbagħad jinxtehet fl-art. Wara dan, kien jerfa’ rasu, joqghod bilqieghda għal xi ħin, u mbagħad jerġa’ jmil għat-tieni darba sal-art. Wara kull *rakghatejn* kien joqghod bilqieghda biex jghid it-*taḥiyya*. F’din il-qaghda, siequ l-leminija kienet tkun f’qaghda wieqfa, filwaqt li siequ x-xellugija kienet isserrah mimduda fl-art. Huwa ma kienx irid li min jitlob iserrah l-immiekeb mal-art waqt li tinxtehtu fl-art, bħalma jagħmlu l-klieb. Huwa ma kienx irid li r-riglejn ikunu mimduda, bħalma jagħmel ix-xitan. Huwa kien itemm is-*Salāt* bil-kliem: ‘Is-sliem u l-ħniena ta’ Alla jkunu magħkom.’” (Musnad ‘Aḥmad)

28. Ghabd Allāh bin Masghūd (*l-ghaxqa ta' Alla fuqu*) jghid:

“Staqqsejt lill-Qaddis Profeta (*is-sliem fuqu*) liema huwa l-ghemil li l-aktar jogħgob lil Alla l-Gholi. Il-Qaddis Profeta (*is-sliem fuqu*) wiegeḡ: ‘Li tagħmel is-*Salāt* f’waqthom.’

Ergajt staqqsejtu: ‘Imbagħad liema?’

Il-Qaddis Profeta (*is-sliem fuqu*) wiegeḡ: ‘Li turi ħniena mal-ġenituri.’

Ergajt staqqsejtu: ‘Imbagħad liema?’

Il-Qaddis Profeta (*is-sliem fuqu*) wiegeḡ: ‘Li tħabrek fit-triq ta’ Alla.” (Buḥārī)

29. Ghamr bin Xughajb (*l-ghaxqa ta' Alla fuqu*) sema’ mingħand missieru li kien sema’ lil nannuh li l-Qaddis Profeta (*is-sliem fuqu*) kien qal:

“Wissu lil uliedkom biex jagħmlu s-*Salāt* meta jagħlqu seba’ snin. Meta jagħlqu għaxra, jeħtieġ tkunu ibsin magħhom dwar dan. U ara li traqqduhom f’sodod għalihom.” (Abū Dāwūd)

30. FāTima z-Zahrā’ (*l-ghaxqa ta' Alla fuqha*) qalet:

“Meta l-Qaddis Profeta (*is-sliem fuqu*) kien jidħol fil-moskea, huwa kien jghid hekk: ‘F’Isem Alla, u s-sliem fuq il-Mibgħut ta’ Alla. Ja Alla, aħfirli dñubieti, u iftaħli bwieb il-ħniena tiegħek.’

Meta johroġ mill-moskea kien jghid hekk: ‘F’Isem Alla, u s-sliem fuq il-Mibgħut ta’ Alla. Ja Alla, aħfirli dñubieti, u iftaħli bwieb il-grazzja tiegħek.” (Masnad ‘Aḥmad)

Is-Sawm

31. 'Abū Hurajra (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Alla l-Qawwi u l-Gholi jghid: ‘Kull ghemil tal-bniedem huwa ghalih innifsu, hlief is-sawm. Ghax is-sawm huwa ghalija, u jiena naghti l-hlas tieghu.’ Is-sawm huwa harsien kontra l-hazen. Meta xi hadd minnkom ikun sajjem, la ghandu jpaċpaċ fil-vojt u lanqas jgholli lehnju. Jekk xi hadd jonqos lejn is-sajjem, jew jitqatel mieghu, is-sajjem jehtieglu biss jghid: ‘Jiena sajjem.’ Dak (*Alla*) li f’idejh ghandu ruh Muhammad (*jixhed*): Ir-riha tinten minn fomm is-sajjem hija itjeb, ghal Alla, minn rihet il-misk (*ghamla ta' fwieha*). Is-sajjem jifrah zewg ferhiet: jifrah meta joftor, ghax temm is-sawma, u jifrah bis-sawm tieghu meta jiltaqa’ ma’ Sidu.” (Buḥārī)

32. 'Abū Hurajra (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Alla m’ghandux bżonn is-sawm ta’ xi hadd li ma jridx jieqaf mill-gideb u mill-azzjonijiet qarrieqa.” (Buḥārī)

33. Ghājxa (*l-ghaxxa ta' Alla fuqha*) tirrakkonta li l-Qaddis Profeta (*is-sliem fuqu*) kien jibqa’ gewwa l-moskea (*ghemil li bl-Gharbi jissejjah “ightikāf”*) matul l-aħħar ghaxart ijiem ta’ RamaDān. Wara mewtu, in-nisa tieghu baqghu jagħmlu (*dan l-“ightikāf”*) bħalu. (Buḥārī)

Il-*Ḥaġġ* (il-pellegrinaġġ)

34. 'Abū Hurajra (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*), waqt li kien qed jipprietka, qal:

“Ja nies! Alla obbligakom tagħmlu l-*ḥaġġ* (*jigifieri l-pellegrinaġġ*). Mela aghmluh! Wiehed raġel qal: ‘Kull sena, ja Mibghut ta’ Alla?’ Il-Qaddis Profeta (*is-sliem fuqu*) baqa’ sieket, u dak ir-raġel staqsa l-mistoqsija tliet darbiet. Imbagħad il-Qaddis Profeta (*is-sliem fuqu*) qal: ‘Kieku ngħid iva, kieku l-*ḥaġġ* isir obbligatorju kull sena, u dan ma tkunux tistgħu tagħmluh.’ Imbagħad qal: ‘La tistaqsux dwar hwejjeġ li jiena ma nkunx ghedtilkom dwarhom. Dawk ta’ qabilkom inqerdu ghaliex kienu jistaqsu wisq, u ma obdewx lill-profeti. Meta ngħidilkom tagħmlu xi haġa, għandkom tagħmluha bl-aħjar mod li tistgħu. U jekk nipprojbilkom li tagħmlu xi haġa, għandkom titilquha (*u ma tagħmluhiex*).’” (Muslim)

35. 'Abū Hurajra (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Min jagħmel il-ħaġġ, għal Alla, u ma jpaċpaċx fil-vojt u lanqas jidneb, jerga' jsir bħalma kien fil-jum meta wellditu ommu.” (Mixkāt)

Iż-*Zakāt* (nefqa għal Alla)

36. Muḡhād (*l-ghaxxa ta' Alla fuqu*) jirrakkonta:

“Il-Qaddis Profeta (*is-sliem fuqu*) baġħat għaliha u qalli: ‘Int se tiltaqa’ ma’ wħud minn Nies il-Ktieb. Sejħilhom ħalli jixhdu li ma hemmx alla ħlief Alla, u li jiena l-Mibgħut ta’ Alla. Jekk huma jobduk f’dan, għarrafhom li Alla jrid l-obbligu tas-*Salāt* ħames darbiet f’kull jum u lejla. Jekk huma jobduk f’dan, għarrafhom li Alla għamel obligatorju l-karità li tittiehed mill-ġhonja tagħhom u tingħata lill-foqra tagħhom. Jekk huma jobduk f’dan, ma għandekx tiehu minnhom l-aħjar ġid li għandhom. U hu ħsieb is-sejha ta’ dak li bata l-ingustizzja, għaliex ma hemm xejn xi jzomm bejn dik is-sejha u Alla.’” (Buḥārī)

37. Hużajm bin Fātik (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Min jonfoq xi nefqa għal Alla, jinkitiblu (*ħlas ta'*) seba’ mitt darba aktar.” (Tirmidī)

38. 'Anas (*l-ghaxxa ta' Alla fuqu*) jirrakkonta li 'Abū Talha (*l-ghaxxa ta' Alla fuqu*) kien l-aktar bniedem għani fost l-*AnSār* ta’ al-Madīna.² Il-ġid tiegħu kien ġej mill-ġonna tat-tamar. Bajruḥā' kien l-aktar ġnien għaziż għalih u kien jinsab faċċata tal-moskea tal-Profeta. Il-Qaddis Profeta (*is-sliem fuqu*) kien jidhol f’dak il-ġnien u jixrob mill-ilma tajjeb li kien jinsab fih. 'Anas jgħid:

“Meta ġie rivelat il-vers, *M'intomx se tiksbu t-tjieba qabel ma tonfqu (għall-karità) minn dak li thobbu*, ġie 'Abū Talha (*l-ghaxxa ta' Alla fuqu*) għand il-Mibgħut ta’ Alla (*is-sliem fuqu*) u qal: ‘Ja Mibgħut ta’ Alla, Alla l-Għoli niżżillek il-vers, *M'intomx se tiksbu t-tjieba qabel ma tonfqu (għall-karità) minn dak li thobbu*. Tabilhaqq li l-egħzeż haġa għaliha hija l-ġnien ta’ Bajruḥā'. Jiena se nagħti dan il-ġnien f’karità, għal Alla l-Għoli. Nittama li nikseb it-tjieba minn dan l-għemil u li Alla l-Għoli jerfagħli dan l-għemil (fil-Hajja l-Ohra). Għalhekk, ja Mibgħut ta’ Alla, aghmel minn dan il-ġnien dak li trid, skont ma jurik Alla.’ Il-Mibgħut ta’ Alla (*is-sliem fuqu*) qal:

2 L-*AnSār* kienu n-nies mill-belt ta’ al-Madīna li haddnu l-Iżlam qabel il-wasla tal-Qaddis Profeta (*is-sliem fuqu*) f’dik il-belt.

‘Tajjeb hafna. Dan ġid li jġib il-qliġh. Huwa ġid li jġib il-qliġh. Jiena smajt dak li għedt, imma naħseb li aħjar tgħaddi l-ġnien lil qrabatek.’ ‘Abū Talha (*l-ghaxxa ta’ Alla fuqu*) qal: ‘Nagħmel hekk, mela, ja Mibghut ta’ Alla.’ U ‘Abū Talha qassam dak il-ġnien bejn qrabatu, u bejn ulied hu missieru.’ (Buḥārī)

39. Ghadiji bin Hātim (*l-ghaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Ibżgħu min-Nar ta’ dejjem u żommu ’l bogħod minnu billi tagħtu mqar biċċa tamra f’karità.” (Buḥārī)

40. Ghājxa (*l-ghaxxa ta’ Alla fuqha*) tirrakkonta li l-Qaddis Profeta (*is-sliem fuqu*) stqarr:

“Il-bniedem ġeneruż huwa qrib ta’ Alla l-Għoli, qrib tan-nies, qrib tal-Ġenna u mbiegħed min-Nar. Ix-xhih huwa mbiegħed minn Alla, imbiegħed min-nies, imbiegħed mill-Ġenna, u qrib tan-Nar. Il-bniedem bla tagħlim li huwa ġeneruż huwa eġġeż għal Alla minn dak li jqim lil Alla iżda huwa xhih.” (Quxajrija)

41. ‘Abū Hurajra (*l-ghaxxa ta’ Alla fuqu*) jirrakkonta li xi ħadd staqsa lill-Qaddis Profeta (*is-sliem fuqu*):

“Ja Mibghut ta’ Alla, liema hija l-karità li jġib l-akbar ħlas?” Wieġeb (*il-Mibghut ta’ Alla*): “Li tagħti l-karità meta tkun b’saħħtek, meta tkun tibża’ mill-faqar u tkun tixtieq l-ghana. Ma għandekx toqgħod tistenna li ħajtek tasal fl-aħħar u mbagħad tgħid: ‘Dan għat-tali,’ u ‘Dan għall-iehor.’” (Mixkāt)

L-Għemil it-Tajjeb u mhux il-Ħażin

42. Hudajfa (*l-ghaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Fuq Dak li jżomm ħajti f’idejh, jeħtieġ tteġġu (*lin-nies*) jagħmlu t-tajjeb u ma tħalluhomx jagħmlu l-ħażin, għaliex inkella aktarx li Alla jibagħtilkom kastig minghandu. Imbagħad, arakom issejnhulu u tibqgħu mingħajr twegiba.” (Tirmidī)

43. Nughmān bin Baxīr (*l-ghaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Dawk li jżommu mal-limiti ta’ Alla u dawk li jiksru dawn il-limiti huma bħal nies li qatgħu x-xorti biex jaraw kif se joqogħdu f’dghajsa. Uhud

minnhom messithom in-naħa ta' fuq tad-dgħajsa, filwaqt li oħrajn messithom in-naħa t'isfel. Kull darba li dawḥ t'isfel iridu jixorbu, ikollhom iġġaddu minn hdejn dawḥ ta' fuqhom. Għalhekk iġġidu: 'Jekk intaqqu toqba fin-naħa tagħna tad-dgħajsa, ma ndejqux lil ta' fuqna.' Jekk (*dawḥ ta' fuqhom*) iħalluħom jaġġmlu dan, jintilfu lkoll, filwaqt li jekk iżommuhom, kulhadd jeħles mill-għarqa." (Buħārī)

Is-Sejha biex il-Bniedem idur lejn Alla

44. Sahl bin Sagħd (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal lil Għalī (*l-għaxxa ta' Alla fuqu*):

"Fuq Alla! Jekk Alla, bis-saħħa tiegħek, juri t-triq it-tajba lil raġel wieħed, dan ikun aħjar għalik mill-iġmla l-ħomor (*li jġibu prezz kbir*)."

 (Muslim)

45. 'Abū Hurajra (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

"Min isejjaħ lil haddieħor lejn it-triq it-tajba, il-ħlas tiegħu jkun daqs il-ħlas ta' dawḥ li jimxu fuq is-sejha tiegħu, filwaqt li xejn ma jitnaqqas mill-ħlas tagħhom. Izda min isejjaħ għat-telfien, id-dnub tiegħu jkun daqs id-dnub ta' dawḥ li jimxu fuq is-sejha tiegħu, filwaqt li xejn ma jitnaqqas mid-dnub tagħhom." (Muslim)

46. 'Anas (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

"Aġġmlu r-religjon ħafifa ħalli n-nies isegwuha; u la ttaqqluħiex. Xandru r-religjon b'mod xieraq, u mhux b'mod li tnafru lin-nies minnha." (Muslim)

Obbligazzjonijiet u Projbizzjonijiet

47. 'Abū Tagħlaba l-Ḥuxanī Ġurtūm bin Nāxir (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

"Tabilhaqq li Alla l-Għoli qiegħed ċerti obbligi. Araw li ma tittraskurawhomx! Huwa għamel ċerti limiti. Araw li ma taqbuħomx! Huwa pprojbixxa xi affarijiet. Araw li ma tersqux lejhom! Huwa siket dwar ċerti ħwejjeg, għaliex henn għalikom, mhux għaliex nesieħom. Mela toqogħdux tistaqsu dwarhom!" (Dār Quṭnī)

48. Nuġmān bin Baxīr (*l-għaxxa ta' Alla fuqu*) stqarr li sema' lill-Qaddis

Profeta (*is-sliem fuqu*) jghid:

“Dak li huwa permess huwa magħruf, u dak li mhux permess huwa wkoll magħruf. Bejn dawn it-tnejn hemm hwejjeg dubjużi u li hafna nies ma jafuhomx. Minn iżomm ‘il bogħod minnhom, ikun qieghed iħares ir-religjon tiegħu u l-gieħ. Min jaqa’ fil-hwejjeg dubjużi, aktarx ikun waqa’ f’dak li mhux permess. Huwa bħal ragħaj li jħalli l-merħla tiegħu tirgħa madwar imkejjen projbiti, bil-periklu li jspiċċaw jidhlu fihom. Ftakru li kull sultan għandu zona projbita. Iż-zona projbita ta’ Alla tiġbor fiha l-hwejjeg li Huwa pprojbixxa. Oqogħdu attenti, għaliex fil-gisem hemm organu li, jekk ikun b’sahħtu, ikun b’sahħtu l-gisem kollu u, jekk jimrad, jimrad il-gisem kollu. Dan l-organu huwa l-qalb!” (Muslim)

Iż-Żwieġ

49. ‘Abū Hurajra (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Wieħed jiżżewweġ mara għal erba’ raġuni: għal flusha, għall-familja tagħha, għal ġmielha u għall-onestà tagħha. Mela agħti l-preferenza tiegħek lil dik li hija onesta, u kun dejjem umli!” (Buḥārī)

50. ‘Abū Hurajra (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“L-agħar festa ta’ tiegħi hija dik li għaliha jkun mistednin l-għonja, u jithallew barra l-foqra. Min ma jilqax l-istedina minn persuna umli minhabba s-supervja tiegħu jkun qed joħodha kontra Alla u l-Mibgħut tiegħu.” (Muslim)

51. Ghumar (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“L-aktar haġa permessa li Alla l-Qawwi u l-Gholi jobgħod hija d-divorzju.” (‘Abū Dāwūd)

52. Ghājxa (*l-għaxxa ta’ Alla fuqha*) tirrakkonta li l-Qaddis Profeta (*is-sliem fuqu*) qal:

“L-aħjar fostkom huwa dak li huwa l-aħjar għal niesu; u jiena l-aħjar fost dawk li huma l-aħjar għal nishom.” (‘Abū Dāwūd)

L-Imġiba Tajba

53. Ġābir (*l-ġħaxqa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Dawk minnkom li l-aktar inħobb, u li jkunu l-eqreb tiegħi f’Jum il-Qawmien, huma dawk ta’ mġiba tajba. U dawk minnkom li l-aktar nobgħod, u li jkunu l-aktar imbegħdin minni f’Jum il-Qawmien, huma dawk li jqasqsu fuq ħaddieħor, li kliemhom mimli ftaħir u l-*mutafajhiqin*.” Qalulu: “Ahna nafu dawk li jqasqsu fuq ħaddieħor, li kliemhom mimli ftaħir. Izda min huma l-*mutafajhiqin*?” Il-Profeta wieġeb: “Huma dawk li jitkabbru.” (Tirmidī)

54. ‘Abū Hurajra (*l-ġħaxqa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Jiena ntbaġġatt biex inwassal għall-perfezzjoni l-aqwa għemejjel u mġiba tajba.” (Al-Sunan al-Kubrā)

55. ‘Abū Hurajra (*l-ġħaxqa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Kull min iserraħ lil xi bniedem li jemmen minn xi saram ta’ din id-dinja, Alla jserrrhu minn xi saram ta’ Jum il-Qawmien. U min jgħin lil xi ħadd fil-bżonn, Alla jgħinu f’din id-dinja u fl-Oħra. U min jostor xi nuqqas ta’ wieħed Musulman, Alla jostru f’din id-dinja u fl-Oħra. Alla jgħin lill-qaddej li jgħin lil hu. U min jaqbad it-triq tal-għerf, Alla jħaffflu t-triq li twassal għall-Ġenna. Kull meta xi ġemgħa ta’ nies tingabar f’wahda mid-djar ta’ Alla biex taqra l-Ktieb u dawn jgħallmuh lil xulxin, jinzel fuqhom ir-rahan tas-sliem, tgħattihom il-ħniena, l-aṅġli jduru magħhom, u Alla jsemmihom ma’ dawk li jinsabu għandu. Min jibqa’ lura minħabba l-għemil ħazin tiegħu, ma jkunlu ta’ ebda siwi l-isem tajjeb tal-familja tiegħu.” (Muslim)

56. ‘Abū Hurajra (*l-ġħaxqa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Alla, il-Qawwi u l-Għoli, f’Jum il-Qawmien, jgħid: ‘Ja Bniedem, Jiena mradt, u int ma staqsejtx għalija biex tara kif Jien.’ Huwa jgħid: ‘Kif nistaqsi għalik biex nara kif Int, meta Int Sid il-ħolqien?’ Alla jgħidlu: ‘Mela ma kontx taf li t-tali qaddej tiegħi kien marid, u int ma staqsejtx għalih? Mela ma tafx li kieku staqsejt dwar saħħtu, kont issibni għandu? Ja Bniedem, tlabtek titmagħni, u ma tmajtnix.’ Huwa jgħid: ‘Kif nitimgħek, meta Int Sid il-ħolqien?’ Alla jgħidlu: ‘Mela ma tafx li t-tali qaddej tiegħi

talbek titimghu, u int ma tmajtux. Mela ma tafx li kieku tmajtu, kont issib il-ħlas ta' dan l-għemil għandi? Ja Bniedem, tlabtek tisqini, u ma szejtnix.' Huwa jgħid: 'Kif nisqik, meta Int Sid il-ħolqien?' Alla jgħid: 'It-tali qaddej tiegħi talbek tisqih, u ma szejtnux. Mela ma tafx li kieku szejtu, kont issib il-ħlas ta' dan l-għemil għandi?'” (Muslim)

57. Il-Qaddis Profeta (*is-sliem fuqu*) qal:

“Ma tistgħux tgħinu lin-nies bil-flus tagħkom biss. Mela għinuhom b'wiċċ ferrieħ u bi mġiba tajba.” (Risāla Quxarija)

Is-Socjetà Misilma

58. 'Anas (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Hadd minnkum ma jemmen, jekk ma jixtieqx lil ħuh dak li jixtieq lilu nnifsu.” (Buhārī)

59. 'Abū Hurajra (*l-għaxxa ta' Alla fuqu*) stqarr li l-Qaddis Profeta (*is-sliem fuqu*) qal:

“Abū Hurajra, kun ġust, u tkun l-aħjar fost dawk li jqimu. Kun kuntent b'li għandek, u b'hekk tkun l-aħjar fost dawk li jiżzu ħajr. Ara li tixtieq għal ħaddieħor dak li tixtieq għalik innifsek, u b'hekk tkun tassew temmen. Ġib ruħek tajjeb ma' ġarek, u b'hekk tkun tassew Mislem. Naqqas id-daħk, għaliex ħafna daħk joqtol lill-qalb.” (Ibn Māğa)

60. 'Abū Jūsuf Ghabd Allāh bin Salām (*l-għaxxa ta' Alla fuqu*) jirrakkonta:

“Smajt lill-Qaddis Profeta (*is-sliem fuqu*) jgħid: 'Ja nies, għidu: *As-salāmu għalajkum!* Itimghu lil ħaddieħor! Ftakru fid-dmirijiet tagħkom lejn qrabatkom! Itolbu (*lil Alla*) waqt li n-nies reqdin! Wettqu dan u tidhlu l-Ġenna bis-sliem.'” (Tirmidī)

61. Ibn Masgħūd (*l-għaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

“Meta tkunu tlieta flimkien, tnejn minnkum ma għandhomx jitekellmu bejniethom u jhallu t-tielet barra, għax dan isewwidlu qalbu, ħlief jekk jingħaqdu magħkom nies oħra.” (Muslim)

62. 'Abū Hurajra (*l-għaxxa ta' Alla fuqu*) jirrakkonta:

“Meta l-Mibgħut ta' Alla (*is-sliem fuqu*) kien jagħtas, kien iqiegħed idu,

jew il-libsa tiegħu, quddiem fommu biex inaqqas il-hoss tal-ghatsa.” Jista’ jkun li min irrakkonta dan il-kliem seta’ uża kelma oħra minflok *inaqqas*, imma t-tifsira hija l-istess. (Tirmidī)

Gratitudni lejn in-Nies

63. ‘Abū Hurajra (*l-ghaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Min ma jiżżix ħajr lin-nies, ma jiżżix ħajr lil Alla.” (Tirmidī)

Mġiba Tajba mal-Ġenituri

64. ‘Abū Hurajra (*l-ghaxxa ta’ Alla fuqu*) jirrakkonta:

“Resaq raġel lejn il-Mibgħut ta’ Alla (*is-sliem fuqu*) u qal: ‘Ja Mibgħut ta’ Alla, min fost in-nies li jisthoqqlu l-aktar li jissieheb miegħi?’ Qal: ‘Ommok.’ Ir-raġel qal: ‘Imbagħad min?’ Qal (*il-Profeta*): ‘Ommok.’ Ir-raġel reġa’ staqsieh: ‘Imbagħad min?’ Qal (*il-Profeta*): ‘Ommok.’ U reġa’ staqsieh: ‘Imbagħad min?’ Wieġbu (*il-Profeta*): ‘Missierek.’ U f’rakkont ieħor: ‘Ja Mibgħut ta’ Alla, ma’ min l-aħjar li wiehed jissieheb?’ Wieġeb (*il-Profeta*): ‘Ommok, imbagħad ommok, imbagħad ommok, imbagħad missierek, imbagħad l-eqreb fost il-qraba tiegħek.’” (Buhārī)

65. ‘Abū Hurajra (*l-ghaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Jitkażbar, jitkażbar u jitkażbar min jgħix biżżejjed li jara x-xjuħija ta’ ommu jew ta’ missieru, jew tagħhom it-tnejn, u ma jidholx il-Ġenna (*ghaliex ma jkunx dar bihom*).” (Muslim)

Relazzjonijiet Tajbin mal-Ġirien

66. Ibn Ghumar u Ghājxa (*l-ghaxxa ta’ Alla fuqhom*) qalu li l-Qaddis Profeta ta’ Alla (*is-sliem fuqu*) qal:

“Gabrijel baqa’ jhegġiġni dwar il-jeddijiet tal-ġirien, hekk li ħsibt li se jagħtihom il-jedd li jirtu.” (Buhārī)

67. ‘Abū Hurajra (*l-ghaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Kull min jemmen f’Alla u f’Jum il-Haqq, ma għandux iweġġa’ lil ġaru, u kull min jemmen f’Alla u f’Jum il-Haqq, għandu jagħti ġieħ u jkun ġeneruż

mal-mistiedna tiegħu, u kull min jemmen f'Alla u f'Jum il-Haqq, għandu jgħid biss dak li hu tajjeb, inkella jiskot.” (Buḥārī)

68. ‘Abū Hurajra (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Nixhed f’isem Alla: Huwa ma jemminx. Nixhed f’isem Alla: Huwa ma jemminx. Nixhed f’isem Alla: Huwa ma jemminx!” Staqsewh: “Min?” Qalilhom: “Dak li ġaru mhux imħares mill-ħażen tiegħu.” (Buḥārī)

Dhulija mad-Dghajfin

69. ‘Abū Hurajra (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Hafna huma daww b’xagħar imqanfed u mimli għabra, hekk li l-bibien jinżammu magħluqa f’wicċhom. Dawn (*ukoll huma qrib ta’ Alla*) jekk jaħilfu b’Alla, il-kelma tagħhom isseħħ.” (Muslim)

70. ‘Abū Darda (*l-għaxxa ta’ Alla fuqu*) jirrakkonta li sema’ l-Qaddis Profeta (*is-sliem fuqu*) jgħid:

“Fittxuni qalb id-dghajfin tagħkom. Tabilhaqq li intom issibu l-għajxien u l-għajnuna tagħkom fid-dghajfin tagħkom.” (Tirmidī)

Il-Mahfra

71. Muḡḥād bin ‘Anas (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“L-akbar virtù hija li titħabbeb ma’ min qata’ r-relazzjoni miegħek, u li tagħti lil min ma riedx jagħtik, u taħfer lil min għajrek.” (Masnad Aḥmad)

72. ‘Abū Hurajra (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Il-karità ma tnaqqasx il-flus. Alla jagħti ġieħ lil dak li jaħfer id-deni li jsir miegħu, u ma jitkabbarx ma’ min jagħmillu ḥsara.” (Musnad Aḥmad)

Mġiba Tajba mal-Mejda

73. Ghājxa (*l-għaxxa ta’ Alla fuqha*) tirrakkonta li l-Qaddis Profeta (*is-sliem fuqu*) qal:

“Meta xi ḥadd minnkum jibda jiekol, għandu jsemmi Isem Alla l-Għoli.

Jekk jinsa jsemmi Isem Alla l-Għoli fil-bidu tal-ikla, għandu jgħid: ‘*B’ismi llāhi ‘awwalahu w-‘āḥirahu*’ (*jigifieri*) F’Isem Alla nibda u nispiċċa (*dan l-ikel*).” (Tirmidī)

74. ‘Abū Sagħīd (*l-għaxxa ta’ Alla fuqu*) jirrakkonta li kull meta l-Qaddis Profeta (*is-sliem fuqu*) kien jiekol jew jixrob, huwa kien jgħid:

“Tifhir lil Alla li temagħna u sqiena, u għamilna Misilmin.” (Tirmidī)

L-Ilbies

75. Hudajfa (*l-għaxxa ta’ Alla fuqu*) jirrakkonta:

“Il-Qaddis Profeta (*is-sliem fuqu*) ma ridniex nilbsu l-ħarir u l-imbrukkat, u lanqas nixorbu minn tazez tad-deheb u l-fidda. Huwa kien jgħid: ‘Dawn il-ħwejjeg huma tagħhom (*ta’ dawḥ li ma jemmnux*) f’din id-dinja, u huma tagħkom (*il-Misilmin u se ssibuhom*) fid-Dinja l-Oħra.” (Muslim)

76. ‘Abū Sagħīd al-Ḥudrī (*l-għaxxa ta’ Alla fuqu*) jirrakkonta li meta l-Qaddis Profeta (*is-sliem fuqu*) kien jilbes libsa ġdida, l-ewwel kien jgħid x’għamla ta’ libsa kienet – ngħidu aħna, turban, qmis jew libsa – imbagħad kien jitlob hekk:

“Ja Alla, tiegħek it-tifhir! Int tajtni dan l-ilbies biex nilbsu. Nitlob minnek il-fejda li ġejja minnu, u l-fejda li għaliha sar. Nitlob il-ħarsien tiegħek minn xi ħsara li dan l-ilbies jista’ jkun fih, u minn kull għan ḥazin li għalih sar.” (Tirmidī)

L-Indafa

77. ‘Abū Mālik al-Axgħarī (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“L-indafa nofs it-twemmin.” (Muslim)

78. Ghājxa (*l-għaxxa ta’ Alla fuqha*) tirrakkonta li l-Qaddis Profeta (*is-sliem fuqu*) qal:

“It-tindif tas-snien inaddaf il-fomm, u jogħgob lill-Mulej.” (Nisā’ī)

L-Għira

79. Ghabd Allāh bin Ghumar (*l-għaxxa ta’ Alla fuqu*) jgħid li l-Qaddis Profeta (*is-sliem fuqu*) qal:

“La tgħirux għal xulxin! La tgħollux il-prezzijiet! La tobogħdux lil xulxin! Tagħtux daharkom lil xulxin! Tagħmilx l-offerta tiegħek waqt li żewġ naħat għaddejjin jinnegozjaw! Kunu tabilhaqq qaddejja ta’ Alla, billi tkunu tabilhaqq aħwa!”

“Il-Mislem huwa hu l-Mislem. La jonqos lejha, la jistmerru, u lanqas jitilqu waħdu.”

“F’dan tinsab il-biża’ ta’ Alla,” qal il-Qaddis Profeta (*is-sliem fuqu*), u għal tliet darbiet għamel sinjal lejn sidru, imbagħad qal: “Huwa biżżejjed hażen li bniedem jistmerr lil hu il-Mislem. Demm il-Muslim, flusu u gieħu huma projbiti għal Mislem ieħor.”

80. ‘Abū Hurajra (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Oqogħdu attenti mill-ġhira, għax din tiekol l-ġhemejjel tajba, bħalma n-nar iġib fix-xejn l-injam u l-ħaxix.” (‘Abū Dāwūd)

Il-Kburija

81. Għabd Allāh bin Masghūd (*l-għaxxa ta’ Alla fuqu*) jgħid li l-Qaddis Profeta (*is-sliem fuqu*) qal:

“Ma jidholx il-Ġenna min f’qalbu għandu b’toqol ta’ atomu kburiya. Wiehed raġel qal: ‘Ir-raġel iħobb li l-libsa tiegħu tkun sabiħa u ż-żarbun sabiħ.’ Qallu l-Qaddis Profeta (*is-sliem fuqu*): ‘Alla huwa ġmiel, u jħobb il-ġmiel. Il-kburiya hija ċ-ċaħda tal-verità, u li tistmerr lin-nies.’” (Muslim)

82. Għabd Allāh (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Jeħtieġ li żżommu mas-sewwa; għaliex is-sewwa jwassal għall-virtù, u l-virtù twassal għall-Ġenna. Meta bniedem jgħid is-sewwa u jibqa’ fis-sewwa, huwa jkun miktub għand Alla bħala bniedem sewwa. Araw li ma tigdbux, għaliex il-gideb iwassal għall-vizzju, u l-vizzju jwassal għan-Nar. Meta bniedem jigdeb u jibqa’ fil-gideb, huwa jkun miktub għand Alla bħala bniedem giddieb.” (Muslim)

83. ‘Abū Bakra (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Jaqaw ma għandix ngħarrafkom dwar l-akbar dñubiet?’ Ahna għedna: ‘Mela, ja Mibghut ta’ Alla!’ Huwa qal: ‘Li xxierek lil haddieħor ma’ Alla, u li ma toqgħodx għall-ġenituri.’ Il-Qaddis Profeta (*is-sliem fuqu*) kien

mimdud, imbagħad qagħad bilqieghda u qal: ‘Araw li ma titkellmux falz!’ U baqa’ jtenni dan il-kliem sa ma ghedna: ‘Mhux li jiskot!’” (Buhārī)

Il-Waqgħa tal-Iżlam

84. Għabd Allāh bin Għamr (*l-ghaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Tabilhaqq għad jigrī lill-poplu tiegħi dak li ġara lil ulied Iżrael – l-istess, bħalma żarbuna tixbah liż-żarbuna tal-istess par. Jekk kien hemm fosthom (*il-Lhud*) min kellu x’jaqsam ma’ ommu bil-miftuħ, se jkun hemm xi ħadd mill-poplu tiegħi li jagħmel l-istess. Tabilhaqq li wlied Iżrael inqasmu fi tnejn u sebghin setta, iżda l-poplu tiegħi jinqasam fi tlieta u sebghin setta – kollha jsibu ruħhom fin-Nar, ħlief waħda.” Shabu qalulu: “Liema hija, ja Mibghūt ta’ Alla?” Qal: “Ta’ dawḵ li jimxu fit-triq tiegħi u ta’ shabi.” (Tirmidī)

85. Għalī (*l-ghaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Dalwaqt in-nies jiġihom żmien meta xejn ma jibqa’ mill-Iżlam, għajr ismu, u xejn ma jibqa’ mill-Koran, għajr il-kitba tiegħu. Il-moskej tagħhom jimtlew bin-nies, iżda huma ħerba fejn tidhōl it-tmexxija tajba. L-istudjużi reliġjużi tagħhom ikunu l-aġar ħlejjaq taħt is-saqaf tas-sema. Tnassis qarrieq johroġ minnhom, u fihom jerga’ lura.” (Mixkāt)

Il-Miġja tal-Imām Mahdī

86. ‘Abū Hurajra (*l-ghaxxa ta’ Alla fuqu*) jirrakkonta:

“Konna bilqieghda mal-Qaddis Profeta (*is-sliem fuqu*) meta nizlet fuqu Suret il-Ġimgha (*sura numru 62*). Meta qal il-vers (*numru 3*): “*wa-’āḥarīna minhum lammā jalhaqū bihim*,” jiġifieri “(*U Alla baġħat lill-Mibghūt għal nies*) oħrajn minnhom li kienu għadhom ma laħquhomx (*lill-Misilmin ta’ żmien Muḥammed, għaliex dahlu fl-Iżlam fis-sekli wara l-missjoni tal-Profeta*) ...”³ Wieħed raġel staqsa: “Min huma, ja Mibghūt ta’ Alla?” Il-

3 Din tagħmel parti minn vers li jsemmi l-ewwel miġja tal-Profeta Qaddis (*is-sliem fuqu*), u warajha hemm referenza għal grajjiet fil-gejjieni meta, fl-aħħar żminijiet ukoll, xi nies jilhq u l-livell tal-ewwel segwaċi tal-Profeta Qaddis (*is-sliem fuqu*). Jidher li din titkellem dwar it-tieni miġja tal-Profeta Qaddis (*is-sliem fuqu*) fl-aħħar żminijiet, għaliex din il-klawsola hija marbuta mal-verb ewlieni użat qabel u li jirreferi għall-ewwel miġja tal-Profeta Qaddis (*is-sliem fuqu*).

Qaddis Profeta (*is-sliem fuqu*) ma tax kas. Dak tenna l-mistoqsija għal darbtejn, jew tliet darbiet. Dak il-ħin Salmān il-Persjan ukoll kien qiegħed magħna. Il-Qaddis Profeta (*is-sliem fuqu*) qiegħed idu fuqu u qal: “Kieku t-twemmin kellu jitla’ sal-kwiekeb (*u jgħosfor għalkollox mid-dinja*), ikun baqa’ xi nies mill-poplu tiegħu li jrodd it-twemmin fuq l-art.”⁴ (Buḥārī)

87. ‘Abū Hurajra (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Fuq Dak li ruḥi tinsab f’idu, dalwaqt jinżel fostkom Iben Marija – imħallef ġust. Huwa jikser is-salib, joqtol il-ħanzir, iwaqqaf il-gwerra (*f’għieh ir-reliġjon, bi tmexxija divina*), u jqassam il-ġid, iżda ḥadd ma jaċċettah. (*F’dawk iż-żminijiet*) li wieħed jinxtehet minn tulu fl-art, għal darba, b’qima lejn Alla, ikun aḥjar mid-dinja (*kollha*).”⁵ Imbagħad ‘Abū Hurajra (*l-għaxxa ta’ Alla fuqu*) jgħid: “Jekk tridu, aqraw (*il-vers numru 159 minn Suret In-Nisa*): “*wa-in min ‘ahli l-kitābi illā ju’minanna bihi qabla mawtihi. Wa-jawma l-qijāmati yakūnu għalajhim xahīdan*,” jiġifieri: “U ma hemm ḥadd minn Nies il-Ktieb li ma huwiex se jemmen fih (*f’Ġesù*) qabel mewtu, u f’Jum il-Qawmien se jkun xhud kontrihom.” (Buḥārī)

88. “Araw li ma jkun hemm la profeta u lanqas mibgħut bejn Ġesù bin Marija u bejni. Ftakru li huwa se jkun il-Kalif tiegħi għall-poplu tiegħi, warajja. Ftakru li huwa se joqtol lill-Antikrist, jikser is-salib, inehħi l-*ġizja*,⁶ u tieqaf il-gwerra. Ftakru: min jiltaqa’ miegħu, isellili għalih.” (Tabrānī)

89. ‘Anas (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Min, fostkom, jiltaqa’ ma’ Ġesù bin Marija, għandu jsellili għalih.” (Darmantūr)

90. Tawbān (*l-għaxxa ta’ Alla fuqu*) jirrakkonta li l-Qaddis Profeta (*is-sliem fuqu*) qal:

“Meta ssibu lill-Mahdī, uruh l-alleanza tagħkom. (*Morru għandu*) imqar jekk, għarkupptejkom, (*ikollkom taqsmu muntanji miksija*) silġ, għaliex huwa l-Kalif ta’ Alla, il-Mahdī.” (Ibn Māğa)

4 F’verżjoni oħra jissemma “wieħed raġel” minflok “xi nies”.

5 Din hija l-opinjoni ta’ ‘Abū Hurajra (*l-għaxxa ta’ Alla fuqu*) u mhux kliem il-Qaddis Profeta (*is-sliem fuqu*).

6 Il-*ġizja* kienet it-taxxa mħallsa minn ġnus mahkuma.

91. 'Abū Hurajra (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

"F'liema qagħda (*kerha*) se tkunu meta l-ben Marija jinżel fostkom u jkun l-Imām tagħkom, minn fostkom?" U f'verżjoni oħra: "Huwa jmexxikom, minn fostkom."

92. Muḥammad bin Ghālī (*l-ghaxxa ta' Alla fuqu*) jirrakkonta li l-Qaddis Profeta (*is-sliem fuqu*) qal:

"Għall-Mahdī tagħna jkun hemm żewġ sinjali (*ta' verità*) li qatt ma dehru minn mindu nħalqu s-smewwiet u l-art. Ikun hemm eklissi tal-qamar fl-ewwel lejla mill-iljieli (*tal-eklissi*) ta' xahar RamaDān,⁷ u jkun hemm eklissi tax-xemx fil-jum tan-nofs mill-jiem (*tal-eklissi*) ta' dan ix-xahar. (*Dawn iż-żewġ eklissi jseħħu fl-istess xahar ta' RamaDān*). Dawn iż-żewġ sinjali qatt ma dehru minn mindu Alla ħalaq is-smewwiet u l-art." (Sunan Dār Quṭnī).

93. Sulajmān bin Ghamr bin al-'AḥwaS (*l-ghaxxa ta' Alla fuqu*) jirrakkonta li missieru qallu li kien ra l-aḥḥar pellegrinaġġ tal-Qaddis Profeta (*is-sliem fuqu*):

"Il-Qaddis Profeta (*is-sliem fuqu*) fahḥar u sebbah lil Alla, wissa lil dawḥ miġburin quddiemu u staqsiehom: 'Liema hu l-aktar jum qaddis? Liema hu l-aktar jum qaddis? Liema hu l-aktar jum qaddis?' In-nies wieġbu: 'Jum l-akbar pellegrinaġġ, ja Mibgħut ta' Alla.' Il-Profeta qal: 'Mela ftakru li ḥajjitkom, il-ġid tagħkom u l-ġieħ tagħkom għandhom l-istess qdusija li għandu dan il-jum, din il-belt u dan ix-xahar. Hadd ma għandu jagħti kont jekk mhux ta' għemilu. Missier ma jkunx responsabbli għal għemil ibnu, u iben ma jkunx responsabbli għal għemil missieru. Ftakru li l-Mislem huwa hu l-Mislem. Hadd ma għandu jiehu dak li hu ta' huh, jekk mhux bil-permess tiegħu. Ftakru li l-imġax fuq is-self li sar fi Żmien l-Injuranza (*iż-żmien ta' qabel l-Iżlam*) huwa mħassar, ħlief il-kapital (*u dan jibqa' tagħkom*). Araw li ma timxu ḥażin ma' hadd, u hadd ma jimxi ḥażin magħkom. Anki l-imġax ta' Għabbās bin Għabd al-Muttalib (*qarib tal-Profet Qaddis (is-sliem fuqu)*) huwa mħassar għalkollox. Id-demmi kollu li xtered fiż-żmien pagan għandu jibqa' mingħajr tpattija. L-ewwel talba għad-danni tad-demmi li xtered fi Żmien l-Injuranza, u li jiena nħassar,

7 Ovvjament, hawn ir-referenza mhix għall-ewwel lejla tax-xahar ta' RamaDān, għaliex il-qamar mhux jissejjah *hilāl*, jiġifieri qamar li jinsab fl-ewwel tlett ijiem tiegħu. Barra minn hekk, il-qamar tal-ewwel lejla ma jista' qatt ikollu eklissi, u mhux dejjem faċli li wiehed jarah.

huwa dak ta' al-Hāriṭ bin Ghabd al-Muttalib (*qarib tal-Qaddis Profeta*) li trabba fit-tribù ta' Banū Lajṭ u li nqatel mit-tribù ta' Hudajl. Wissu lil xulxin biex iġġibu rwieḥkom tajjeb man-nisa għaliex huma ġew afdati għandkom (*u għad tagħtu kont tagħhom*). Ma għandkom ebda awtorità fuqhom, jekk mhux għaliex ikunu ḥatja ta' mġiba faḥxija mill-aktar ċara. Jekk ikunu ḥatja ta' dan, ḥalluhom waḥedhom fis-sodod tagħhom, u olqtuhom, imma mhux bi ḥruxija. Jekk jobdu, ma għandkomx għalfejn tkunu ḥorox magħhom. Ftakru li għandkom jedd fuq in-nisa tagħkom, bħalma n-nisa tagħkom għandhom jedd fuqkom. Il-jedd tagħkom fuqhom jitlob minnhom li huma jgħixu s-safa. Huma ma għandhomx iḥallu lil xi ḥadd li ma jogħgobkomx jidhol fi djarkom. Il-jedd tagħhom fuqkom jitlob minnkom li tkunu responsabbli għall-ghajxien tagħhom.” (Tirmidī)

Il-Komunità Ahmadija Musulmana

Il-Komunità Ahmadija Musulmana (Ahmadiyya Muslim Jamaat) hi organizzazzjoni internazzjonali, b'fergħat f'aktar minn 200 pajjiż.

Il-Komunità Ahmadija tħaddan il-prinċipji tal-paċi, tattolleranza, tal-imħabba u tar-rispett bejn segwaċi ta' twemmin differenti. Hija tgħallim il-veru Iżlam, fil-purità kollha tiegħu. L-Iżlam hu reliġjon ta' paċi. Hu reliġjon li jilhaq mad-domanda u l-isfidi tad-dinja li qed tinbidel.

Il-Komunità Ahmadija żżomm sod u taġixxi fuq it-tagħlim Koraniku: "M'hemmx sfurzar fir-reliġjon."(2:257) Hija tikkundanna bil-qawwi l-vjolenza u t-terroriżmu ta' kull għamla jew raġuni. Hija temmen u tipprattika l-motto tagħha:

"Imħabba Għal Kulhadd, Mibegħda Għal Hadd."

Il-Komunità Ahmadija Musulmana giet imwaqqfa minn Hażrat Mirza Gulam Ahmad (1835-1908) fl-1889 ġewwa raħal żgħir jismu Kadjan fil-Punjab, l-Indja. Hu afferma li hu r-riformatur mistenni tal-aħħar żminijiet u dak li hu mistenni li jiġi mill-komunità dinjija tar-reliġjonijiet (il-Maħdi u l-Messija tal-aħħar ġranet).

Hu ma ġabx leġislazzjoni ġdida, imma ppreżenta l-Iżlam skont ilKoran Imqaddes u kif il-Profeta Muħammad, il-paċi tkun miegħu, ipprattikah; mingħajr ebda alterazzjonijiet li kienu saru matul iż-żminijiet.

Wara l-mewt tal-Fundatur fl-1908, il-Komunità qed tmexxi bl-istituzzjoni tal-Kalifat (tmexxija spiritwali). Issa, il-Komunità Ahmadija għaddejja fiż-żmien sabiħ tal-Hames Kalif, Hażrat Mirza Masroor Ahmad, li ġie elett fl-2003. It-titlu uffiċjali tiegħu huwa "Il-Hames Kalif tal-Messija"

This is a Maltese Translation of the
"SELECTED SAYINGS OF THE HOLY
PROPHET OF ISLAM"

Muhammad, peace be upon him
the Messenger for all mankind.

ISBN 978-1-85372-135-9



9 781853 721359 >